

త్రివర్ణ పతాక రెపరెపలతో ముస్తాబైన ఇందిరాగాంధీ మున్సిపల్ స్టేడియం

నేడే స్వాతంత్ర్య దినం వీరుల త్యాగఫలం

బ్రిటీష్ పాలకుల నిరంకుశ శృంగులను తెంచి.. దాస్య చేర నుంచి భరతజాతికి విముక్తి కలిగింది.. శాంతి కుసుమాలు పూయించిన పర్యటనమిది. సామ్రాజ్యవాద దురహంకారాన్ని ఎదిరించి ఆసేతు హిమాచలనికీ స్వేచ్ఛా వాయువు ప్రసాదించిన శుభసమయమిది. అంతటి మహోజ్వల స్వాతంత్ర్య దిన వేడుకలకు నగరం ముస్తాబైంది. ఇందుకు ఇందిరాగాంధీ మున్సిపల్ స్టేడియంలో అన్ని ఏర్పాట్లు చేశారు. ఈ వేడుకలకు సీఎం వైఎస్ జగన్మోహన్ రెడ్డి హాజరుకానున్నారు. కాగా, రెండు రోజుల నుంచి కురుస్తున్న వర్షానికి స్టేడియం చిత్తడిగా మారింది.

పంద్రాగన్న వేడుకలకు నగరం ముస్తాబు

బురదమయంగా ఇందిరాగాంధీ మున్సిపల్ స్టేడియం

పరిమిత సంఖ్యలోనే ఆహ్వానితులు

- 6లో..

విద్యుత్ కాంతులతో మెరిసిపోతున్న బందరురోడ్డులోని రాక్షసభవన్

ANDHRAJYOTHY

5

అమరావతి కృష్ణా/విజయవాడ

శనివారం 15 ఆగస్టు 2020

వెలంపలి..

మంత్రిగారి బర్త్ డే పేరిట అనుచరుల దందాలు

కరోనాతో అసలే వ్యాపారాలు అంతంతమాత్రంగా ఉంటే మంత్రి పుట్టినరోజు పేరుతో వేలకు వేలు చందా ఇవ్వాలంటే ఎలా? అన్న బాగుంటే మేమే సంతోషంగా మా సెంటర్లో కేకు కట్ చేసి బ్యానర్ కట్టడాళ్ళం కదా..!

- వన్టౌన్లో ఉన్న కృష్ణవేణి హోల్ సేల్ క్లాత్ మార్కెట్లో వస్త్ర వ్యాపారం చేసే ఓ వ్యాపారి అవేదన ఇది. ఈయనొక్కరే కాదు.. వస్త్రలత, కృష్ణవేణి క్లాత్ మార్కెట్, గొల్లపూడి గాంధీ హోల్ సేల్ మార్కెట్, భవానీపురం ఐరన్ యార్డులోని వ్యాపారుల నుంచి మంత్రి వెలంపల్లి శ్రీనివాసరావు ఒర్డర్ చేరిట అయిన అనుచరులు కోట్ల రూపాయల్లో చందాలు వసూలు చేశారు. అంతేకాదు.. కొవిడ్ నిబంధనలను పక్కనపెట్టి గుంపులుగా వేడుకలు నిర్వహించి నగరంలో నానా హంగామా సృష్టించారు.

- వ్యాపారుల నుంచి భారీ చందాలు**
- స్వామికార్యంతో పాటు స్వకార్యం కూడానూ..
 - కోట్ల రూపాయల్లో వసూళ్లు
 - కరోనా వేళ ఇదేంటని వ్యాపారుల గగ్గోలు
 - ఆర్థాటం వద్దని మంత్రి సూచన
 - అయినా బ్యానర్లు, కటౌట్లతో అనుచరుల హడావిడి
 - గుంపులుగా తిరిగినా పట్టించుకోని పోలీసులు



42వ డివిజన్ శివాలయం సెంటర్ వద్ద శుక్రవారం జరిగిన వైసీపీ కార్యాలయ ప్రారంభోత్సవంలో గుంపుల మధ్య మంత్రి వెలంపల్లి



విజయవాడ, ఆంధ్రజ్యోతి : మంత్రి వెలంపల్లి శ్రీనివాసరావు పుట్టినరోజు పేరుతో ఆయన అనుచరుల వసూళ్ల దందాకు వన్టౌన్లోని వలుపురు వ్యాపారులు కన్నీరుపెడుతున్నారు. చిన్న వ్యాపారులను సైతం వదలకుండా మంత్రి అనుచరులు పెద్ద ఎత్తున వసూళ్లు సాగించడం గమనార్హం. వన్టౌన్ అంటేనే విజయవాడలో వివిధ రకాల వ్యాపారాలకు పెట్టింది పేరు. వస్త్రలత, కృష్ణవేణి క్లాత్ మార్కెట్ వంటి హోల్ సేల్ వస్త్రవ్యాపారాలు మొదలు అన్ని రకాల టోకు వ్యాపారాలు ఇక్కడే జరుగుతుంటాయి. ఇక్కడున్న వ్యాపారులతో పాటు గొల్లపూడిలోని గాంధీ హోల్ సేల్ మార్కెట్, దక్షిణ భారతంలోనే అతిపెద్దదైన భవానీపురం ఐరన్ యార్డులోని వ్యాపారుల నుంచి మంత్రి అనుచరులు టార్గెట్లు పెట్టి మరీ వసూళ్లు చేశారు. పార్కా వ్యాపారి అయిన మంత్రి అనుచరుడొకరు మెడికల్ షాపుల నుంచి పెద్ద ఎత్తున చందాలు లాగారు. చిన్న, పెద్ద ఆలయాల ఈజిల్ నుంచి కూడా బాగానే వసూళ్లు జరిగినట్లు సమాచారం. పుట్టినరోజు పేరుతో సుమారు రూ. కోట్ల మేర వసూళ్లు జరిగినట్లు తెలిసింది. మంత్రి అనుచరులకు డబ్బు సమర్పించుకోవడంతోపాటు వల్లికల్లో ప్రకటనలు, వన్టౌన్లోని వివిధ సెంటర్లలో కేక కట్టించి, అన్నదానాలు, బ్యానర్లు ఏర్పాటు చేయడం ఆదనం. అసలే కరోనాతో వ్యాపారాలు నడవక తాము అల్లాడుతుంటే ఈ వసూళ్ల దందా ఏమిటని వ్యాపారులు గగ్గోలు పెడుతున్నారు.

ఆయన అలా.. వీరు ఇలా..!

'కరోనా కారణంగా ఈ ఏడాది నా జన్మదిన వేడుకల పేరిట ఆదంబరాలకు దూరంగా ఉండండి. ఆర్థికంగా ఇబ్బంది పడుతున్న వారికి సాయం చేయండి.' అంటూ మంత్రి వెలంపల్లి ఓ ప్రకటన విడుదల చేశారు. ఈ ప్రకటన చదివిన వ్యాపారులంతా ఆయనంతో ఆదర్శనీయమని సంతోషించారు. కానీ, ఆయన అనుచరులు స్వామికార్యం, స్వకార్యం రెండూ తీర్చుకోడానికి వసూళ్ల దందాకు తెగబడ్డారు. ఇవ్వకుంటే కేసులు పెట్టించి వేదిస్తారన్న భయంతో చాలామంది వ్యాపారులు కిక్కురుమనకుండా సమర్పించుకున్నారు. మంత్రి పుట్టినరోజును పురస్కరించుకుని ఆయన పేరుతో హోర్లింగులు పెట్టిన వారిలో అధిక శాతం దందాలు వసూలుచేసే వారేనని సొంత పార్టీ వారి విమర్శిస్తున్నారు.

ఇప్పుడు పార్టీ కార్యాలయం ప్రారంభమా..?

నిజానికి పుట్టినరోజైన శనివారం మంత్రి వెలంపల్లి నగరంలో ఉండడం లేదు. దీంతో ఒక్కరోజు ముందే శుక్రవారం ఆయన అభిమానులు హడావిడి చేశారు. పుట్టినరోజు వేడుకలంటే బాగోదన్న ఉద్దేశంతో వన్టౌన్ శివాలయం సెంటరులో 42వ డివిజన్ వైసీపీ కార్యాలయం ప్రారంభోత్సవం పేరిట పెద్దఎత్తున హంగామా చేశారు. వనితోపాటుగా మంత్రి పుట్టినరోజు వేడుకలనూ నిర్వహించారు. కరోనా ఆంక్షలను పట్టించుకోకుండా అభిమానులు గుంపులుగుంపులుగా తరలివచ్చారు. ఇదిమానీ స్థానికులు బెంబేలెత్తారు. సాధారణంగా ప్రతిపక్షాల కార్యక్రమాల పదిమంది నిరసనలకు దిగితే కరోనా నిబంధనల పేరుతో వేదిచే పోలీసులు.. వందల సంఖ్యలో గుమిగూడిన మంత్రి అభిమానుల వైపు కనీసం కన్నెత్తి కూడా చూడకపోవడం గమనార్హం.



బిరబిరా కృష్ణమ్మ

ప్రకాశం బ్యారేజీకి భారీగా పెరిగిన వరద

- లక్ష క్యూసెక్కులకు చేరువలో..
 - ఎగువ వాగుల నుంచి 80,520 క్యూసెక్కుల రాక
 - బ్యారేజీ 70 గేట్లను ఎత్తిన అధికారులు
 - ఔటోఫ్లో 50,750 క్యూసెక్కులు
- విజయవాడ, ఆగస్టు 14 (ఆంధ్రజ్యోతి) :** ప్రకాశం బ్యారేజీకి వరద ప్రవాహం ఒక్కసారిగా పెరిగింది. ఎగువ ప్రాంతాల్లో విస్తారంగా వర్షాలు కురవడంతో కృష్ణమ్మ ఉధృతమై ప్రవహిస్తోంది. లక్ష క్యూసెక్కుల ప్రవాహానికి దగ్గరలో బ్యారేజీ ఉంది. పాలేరు, వెలగలేరు, ముదినేపల్లి, కీసర వాగుల నుంచి వచ్చే నీటి పరిమాణం గురువారం రాత్రి నుంచి పెరిగింది. శుక్రవారం మధ్యాహ్నానికి మరింత ఎక్కువైంది. వరద ఉధృతి పెరగడంతో బ్యారేజీ 70 గేట్లను అడుగు మేర వైకెత్తారు. ఎగువ నుంచి మొత్తం 80,520 క్యూసెక్కుల నీరు వస్తుండగా, దిగువకు 50,750 క్యూసెక్కులు వదులుతున్నారు. వర్షాలు ఇలాగే కురిస్తే వరద లక్ష క్యూసెక్కులకు చేరుకునే అవకాశం ఉందని అధికారులు అంచనా వేస్తున్నారు. నాలుగు వాగుల్లో.. కీసర వాగు నుంచి అధికంగా 71,541 క్యూసెక్కుల వరద వస్తోంది. శుక్రవారానికి 58,952 క్యూసెక్కుల వరద పెరిగింది. కృష్ణానదికి వరద పెరుగుతుందన్న వార్తలు లోతట్టు ప్రాంతాల ప్రజల్లో భయాందోళనలు రేపుతున్నాయి. బ్యారేజీ మొత్తం గేట్లను ఎత్తడంతో సందర్భాలు పెరిగిపోయారు. ప్రకాశం బ్యారేజీ వద్ద పరిస్థితిని జలవనరుల శాఖ సూపరింటెండెంట్ ఇంజనీర్ సరసింహమూర్తి పరిశీలించారు. సముద్రంలోకి 50,750 క్యూసెక్కులు వెళ్లిపోతుండగా, ఆరు కాల్వలకు సాగు, తాగునీటి అవసరాల నిమిత్తం 16,907 క్యూసెక్కుల నీటిని విడుదల చేస్తున్నారు. వరద ఉధృతి పెరిగితే పరిస్థితిని బట్టి గేట్లను మరింత ఎత్తుకు లేపుతామని బ్యారేజీ జేఈ డిఎస్ తెలిపారు.

ఐదుగురు జిల్లా పోలీసులకు ఇండియన్ పోలీస్ మెడల్

● గణతంత్ర దినోత్సవాన అందజేత

- 6లో..

338 మందికి కరోనా

విజయవాడ, ఆంధ్రజ్యోతి : జిల్లాలో కరోనా ఉధృతి కొనసాగుతూనే ఉంది. శుక్రవారం కొత్తగా 338 మందికి వైరస్ సోకింది. విజయవాడ కొవిడ్ ఆసుపత్రిలో చికిత్స పొందుతున్న మరో ఇద్దరు బాధితులు మరణించారు. వీరితో కలిపి జిల్లాలో మొత్తం పాజిటివ్ కేసులు 11,783 కు చేరాయి. కరోనా మరణాలు అధికారికంగా 220కు చేరాయి. ఇప్పటివరకు 7,754 మంది వ్యాధి నుంచి కోలుకోగా, ఇంకా 4,009 మంది చికిత్స పొందుతున్నారు.

ఇద్దరు మృతి

న్యాయదేవత అండగా..

241వ రోజు ఆందోళనల్లో రాజధాని రైతులు

● న్యాయదేవతకు క్షీరాభిషేకం, వరలక్ష్మీదేవికి పూజలు

● మాజీ మంత్రి ఉమా, సీపీఐ నాయకుల సంఘీభావం

తుళ్ళూరు/తాడికొండ, ఆగస్టు 14 : అభివృద్ధి చెందు తున్న అమరావతిని నిర్వీర్యం చేస్తున్నారని రాజధాని రైతులు ఆవేదన వ్యక్తం చేశారు. అమరావతి ఏకైక రాజధానిగా కొనసాగాలని 29 గ్రామాల రైతులు చేస్తున్న ఆందోళనలు శుక్రవారం 241వ రోజుకు చేరుకున్నాయి. అమరావతి తరలింపుపై హైకోర్టులో వివాదం జరుగు తున్న సమయంలో రైతులు శిబిరాల్లో న్యాయదేవతను ప్రార్థించారు. మాజీ మంత్రి దేవిసేని ఉమా, రాజధాని రైతు పరిరక్షణ సమితి కన్వీనర్ పువ్వాడ సుధాకర్ తుళ్ళూరులోని రైతు డిక్షా శిబిరంలో న్యాయదేవతకు రైతులతో కలిసి క్షీరాభిషేకం చేశారు. అనంతరం వారు మాట్లాడుతూ రాజధానిలో నిర్మాణ కంపెనీలను వెనక్కి పంపి, పనులు ఒక్క అడుగు కూడా ముందుకు వేయనీయకుండా కుట్ర చేశారని ఆగ్రహం వ్యక్తం చేశారు. అధికార పార్టీ నాయకుల ప్రయోజనం కోసం మూడు రాజధానులను నిర్మించేస్తున్నారని మండిపడ్డారు. పాలకులకు రాజధాని రైతుల ఉసురు తగ్గుతుందన్నారు. అడ్డగీలుగా పాలన

సాగిస్తున్నారని విమర్శించారు. ఇప్పుడు అమరావతిని అభివృద్ధి చేస్తామనున్న పాలకులు 16 నెలల్లో ఏం చేశారని ప్రశ్నించారు.

ఉడ్లండరాముని పాలెం వద్ద రోడ్డుపై శయనించి నిరసన తెలుపుతున్న సీపీఐ నాయకులు

మండలంలో న్యాయదేవత చిత్రపటానికి క్షీరాభిషేకం చేస్తున్న మహిళలు, మాజీమంత్రి దేవిసేని ఉమా

రోడ్డుపై శయనించి సీపీఐ నిరసన

సీపీఐ రాష్ట్ర నాయకులు మువ్వార్ల నాగేశ్వరరావు, ఇతర నాయకులు రాజధాని రైతులకు సంఘీభావం తెలిపారు. అమరావతికి శంకుస్థాపన జరిపిన ప్రదేశంలో రోడ్డుపై శయనించి నిరసన తెలిపారు. ప్రభుత్వం రైతులకు అన్యాయం చేస్తూ మూడు రాజధానుల ప్రతిపాదన తీసుకో చ్చిందన్నారు. రైతులకు అండగా ఐదుకోట్ల మంది ఉండాలన్నారు. తగిన జాగ్రత్తలు తీసుకుంటూ ఆందోళనలను తీవ్రతరం చేయాలని సూచించారు. రాజధానిని కాపాడుకోకపోతే ఆంధ్రులకు భవిష్యత్తు ఉండదని పేర్కొన్నారు. ఈ కార్యక్రమంలో రాజధాని దళిత జేఎస్ కో-కన్వీనర్ పులి చిన్నా, ఇతర సభ్యులు పాల్గొన్నారు. అమరావతి నుంచే పరిపాలన సాగాలని కోరుతూ తాడికొండ మండలం పొన్నకల్లు, మోతడక గ్రామాల్లో రైతులు, మహిళలు శుక్రవారం నిరసనలు కొనసాగించారు. పలుచోట్ల మహిళలు వరలక్ష్మీ ప్రతాలు నిర్వహించి అమరావతి ఏకైక రాజధానిగా ఉండాలంటూ వేడుకున్నారు.

మాంపాహి మహాలక్ష్మి

శ్రావణ చివరి శుక్రవాన్ని పురస్కరించుకుని ఇంద్రకీలాద్రికి భక్తులు హోదెత్తారు. ఉడటం నుంచే భక్తుల తాకిడి ఎక్కువగా ఉండటంతో అధికారులు ప్రత్యేక ఏర్పాట్లు చేశారు. మహిళలు, సూతన పధూపరులు అధిక సంఖ్యలో వచ్చి అమ్మవారిని దర్శించుకున్నారు.

